



Segretarjat għall-Edukazzjoni Nisranija

16 Il-Mall, Floriana FRN 1472. Numru tat-Telefown: 2590 6306/9

Regolamenti għat-Transfer ta' Studenti bejn l-iskejjel ta' St Francis 2022-2023

1. STUDENTI TAT-TIENI SENA KINDERGARTEN

- 1.1 Wara t-tieni sena kindergarten, l-istudenti tal-kindergartens ta' St Francis Birkirkara, Msida, San Ġwann u Santa Luċija jmorru fil-primarji ta' St Francis Birkirkara, Bormla u Msida.
- 1.2 Dan għandu jsir b'applikazzjoni **onlajn** mil-Ġimgħa, 22 sal- Ħamis, 28 t' Ottubru, 2021. Biex tapplika jew [agħfas hawn](http://www.knisja.mt/applications) jew mur knisja.mt/applications. Wara li ssir l-applikazzjoni il-ġenituri jirċievu immedjatament imejl awtomatiku bin-numru tal-applikazzjoni u d-dettalji sottomessi, u imejl oħra b'konferma tal-applikazzjoni sad-19 ta' Novembru 2021. F'każ li dan ma jseñhx mitlub tikkomunika mal-Bord fuq id-dettalji t'hawn taħt (ara paragrafu 7).
- 1.3 Fil-mili tal-applikazzjoni l-ġenituri għandhom iniżlu l-preferenza tal-iskola primarja ta' St Francis li fiha jixtiequ li jmorru t-tfal tagħhom.
- 1.4 Dawk li japplikaw bil-kriterju tal-impjegati u tal-aħwa huma mitluba li jagħtu l-informazzjoni dwar dan il-kriterju. Din l-informazzjoni tiġi vverifikata mal-iskola.
- 1.5 Hemm ħlas ta' € 3 għal kull applikazzjoni sabiex jiġu koperti l' ispejjeż amministrattivi. Hemm bżonn ta' VISA card sabiex ikun jista' jsir il-pagament onlajn.
- 1.6 Min għandu bżonn l-għajnuna sabiex jagħmel l-applikazzjoni onlajn jista' jċempel fuq 2590 6306/9 mit-Tnejn sal-Ġimgħa bejn is-7:30 a.m u t-3:30 p.m jew l-iskola li fiha j/tattendi l-istudent/a.

2 Kriterji

- 2.1 L-ewwel kriterju: tfal fl-istess skola, jiġifieri dawk ta' B'Kara jieħdu posthom f' B'Kara, u dawk tal-Imsida jieħdu posthom l-Imsida. Tfal li qegħdin St Luċija u San Ġwann għandhom japplikaw bil-kriterju 2.6 sakemm ma jaqgħux taħt il-kriterji l-oħra.
 - 2.2 It-tieni kriterju: tfal tal-impjegati full-time fl-istess skola. Eżempju: impjegat/a B'Kara, it-tfal jieħdu posthom B'Kara; impjegat/a Bormla, it-tfal jieħdu posthom Bormla; impjegat/a l-Imsida, it-tfal jieħdu posthom l-Imsida.
 - 2.3 It-tielet kriterju: tfal tal-impjegati full-time fi skola oħra ta' St Francis. Eżempju: impjegat/a B'Kara, j/tapplika għal-Imsida; impjegat/a tas-Sliema, j/tapplika għal B'Kara.
 - 2.4 Ir-raba' kriterju: tfal li ħuthom se jkunu għadhom jattendu l-istess skola. Dawk li ħuthom jattendu B'Kara jieħdu posthom f' B'Kara, u dawk li ħuthom jattendu l-Imsida jieħdu posthom l-Imsida. Dan ma japplikax meta ħuthom ikunu fis-sitt sena għax fis-sena ta' wara, l-aħwa l-kbar mhux ser ikunu f'dik l-iskola.
 - 2.5 Il-ħames kriterju: tfal li ħuthom se jkunu jattendu xi skola ta' St Francis.
 - 2.6 Is-sitt kriterju: l-bqija tal-istudenti li qegħdin it-tieni sena kindergarten.
3. In-numru ta' postijiet fl-Ewwel Sena Primarja fl-iskejjel ta' St Francis huwa:

Skola	Lokalita	Numru tat-telefown	Subien	Bniet
St. Francis	Birkirkara	21442205	28	20
St. Francis	Bormla	21665410	40	32
St. Francis	Msida	21335513	28	20
Total Subien u Bniet			96	72

- 3.1 Jekk ikun hemm bżonn jista' ivarja n-numru ta' subien jew bniet iżda mhux it-total għaddhul f'kull skola.

4.0 **GHAŻLA TA' SKOLA**

Jekk kulhadd ikun jista' jinkiteb fl-iskola li l-aktar li jippreferi, allura l-proċess ta' transfer jieqaf hawn. Jekk le jintużaw il-kriterji msemmija hawn.

L-ewwel jieħdu posthom dawk li qegħdin fl-istess skola (kriterju 2.1).

It-tieni jieħdu posthom it-tfal tal-impjegati full-time fl-istess skola (kriterju 2.2).

It-tielet jieħdu posthom it-tfal tal-impjegati full-time fi skola oħra ta' St Francis (kriterju 2.3).

Ir-raba' jieħdu posthom it-tfal li huthom se jkunu għadhom jattendu l-istess skola. Dan ma japplikax meta huthom ikunu fis-sitt sena għax fis-sena ta' wara l-aħwa l-kbar mhux ser ikunu f'dik l-iskola (kriterju 2.4).

Il-ħames jieħdu posthom it-tfal li huthom se jkunu jattendu xi skola ta' St Francis (kriterju 2.5).

Is-sitta jieħdu posthom il-bqija tal-istudenti li qegħdin it-tieni sena kindergarten (kriterju 2.6).

4.1 **Poloz Partikulari u Poloz Komuni**

Meta tkun se timtela' skola u ma jkunx hemm post għal-applikanti kollha tal-kriterju li jkun imiss allura tittella' polza għal dik l-iskola partikulari. Fil-polza partikulari jieħdu sehem l-applikanti ta' dak il-kriterju u dawk li jiġu l-ewwel jiġu offruti l-postijiet li jkunu disponibbli.

L-applikanti li ma jiġux offruti post u l-applikanti tal-kriterji li jmiss jieħdu sehem f'polza komuni. F'din il-polza komuni jieħdu sehem applikanti oħra li ma jiġux offruti post u l-applikanti tal-kriterji li jmiss ta' skejjel oħra, jekk ikun il-każ. Din il-polza komuni tiddetermina kif issir l-għażla għall-iskejjel l-oħra ta' St Francis.

Spjega. Jekk wara li jkunu nkitbu l-applikanti subien tal-ewwel, it-tieni u t-tielet kriterju fl-iskola ta' B'Kara u jkun baqa' 4 postijiet vakanti għas-subien u jkollna 6 applikanti subien li huthom qegħdin fl-iskola ta' B'Kara, allura tittella polza bejn dawn l-applikanti. Dawk li jiġu quddiem jiġu offruti l-postijiet disponibbli. L-applikanti li ma jiġux offruti post u l-applikanti tal-kriterji li jsegwu jieħdu sehem f'polza komuni li tiddetermina s-sekwenza tal-għażla tal-iskejjel l-oħra ta' St Francis, min jagħżel l-ewwel, t-tieni, eċċ.

Din is-sitwazzjoni tista tirrepeti ruħha per eżempju f' tal-iMsida. F'dan il-każ tirrepeti ruħha l-istess proċedura, l-applikanti li ma jiġux offruti post u l-applikanti tal-kriterji li jsegwu jieħdu sehem f'polza komuni ma dawk ta' B'Kara pereżempju. Din il-polza komuni tiddetermina s-sekwenza tal-għażla tal-iskejjel l-oħra ta' St Francis, min jagħżel l-ewwel, t-tieni, eċċ.

Isiru poloz għall-bniet u għas-subien sabiex jinżamm in-numru bejn il-bniet u s-subien f'kull klassi.

Il-poloz u l-għażla ta' skola jsiru onlajn nhar il-Ġimgħa, 17 ta' Diċembru 2021 u jibdew fil-11:00 ta' filgħodu. Aċċess għat-trasmissjoni jkun minn www.knisja.mt.

- 4.2 Jekk il-quddiem jinħoloq post vojta f'xi skola primarja li fiha kien hemm min xtaq imur imma ma setax għax kienet imtliet, dan jingħata l-opportunità skont ir-riżultat tal-polza.
- 4.3 Il-proċedura kif spjegata f'para. 4.0 u 4.1. tgħodd ukoll għal tfal li għandhom bżonn LSE.
5. Aktar il-quddiem, il-Bord tad-Dħul jinfurmakom f'liema skola ġew irregistrati t-tfal tagħkom.
6. Kull deċiżjoni tal-Bord tad-Dħul fl-Iskejjel tal-Knisja u tal-Kummissjoni Każijiet Serji hija finali.
7. F'każ ta' bżonn tistgħu ċċemplu fuq 2590 6306/9 jew tibgħatu imejl fuq cynthia.cassar@maltadiocese.org